



## نامور براڈکاسٹرز پاکستان کرکٹ کو دنیا بھر میں پہنچائیں گے

- سپر اسپورٹس کے بعد اب ولوٹی وی، فلو اسپورٹس، اسکائے اسپورٹس اور اسکائے نیوز لیونڈ بھی 2023 تک پاکستان میں ہونے والی انٹرنیشنل کرکٹ اور ایچ بی ایل پی ایس ایل کے میچز نشر کریں گے
- پی سی بی ایچ ڈی کوالٹی میں اپنی پراڈکشن خود کرنے کا سلسلہ جاری رکھے گا

لاہور، 21 جنوری 2021ء:

ملک میں بین الاقوامی کرکٹ سرگرمیوں کے دوبارہ آغاز نے دنیا کے نامور اور معروف براڈکاسٹرز کو پاکستان کرکٹ کی طرف متوجہ کر دیا ہے، جنہوں نے سال 2023 تک کے لیے ایچ بی ایل پی ایس ایل اور پاکستان میں ہونے والی دو طرفہ ہوم سیریز کے میڈیا رائٹس حاصل کرنے شروع کر دیئے ہیں۔

افریقی ریجن کے معروف اسپورٹس نیٹ ورک، سپر اسپورٹس، کے بعد اب پی سی بی نے شمالی امریکہ، کیریبین، نیوز لیونڈ اور یو کے میں میڈیا رائٹس کے لیے نئی پارٹنرشپ قائم کر لی ہیں۔

اس نئی شراکت داری کے بعد اب پاکستان کرکٹ فیئرز دنیا بھر میں قومی کرکٹ ٹیم کے مقابلے دیکھ سکیں گے۔ لہذا اب شمالی امریکہ میں موجود کرکٹ فیئرز ولوٹی وی، کیریبین میں فلو اسپورٹس، یو کے میں اسکائے اسپورٹس اور نیوز لیونڈ میں اسکائے نیوز لیونڈ پر پاکستان کرکٹ کی نشریات دیکھی جاسکیں گے۔

اس سلسلے میں آسٹریلیا، جنوبی ایشیا (پاکستان کے علاوہ) اور مڈل ایسٹ میں ممکنہ نشریاتی اداروں کے ساتھ بات چیت جاری ہے، اور اس سلسلے میں مکمل تفصیلات مناسب وقت پر جاری کر دی جائیں گی۔

پی سی بی نے اپنے انٹرنیشنل میڈیا رائٹس کنسلٹنٹ کو لگن باؤر کے تعاون سے مارکیٹ کا بغور جائزہ لیا، اس دوران مارکیٹ میں موجود براڈ کاسٹرز کے معیار کو جانچا گیا۔

آئندہ تین سالوں میں ایچ بی پی ایس ایل 2021، 2022 اور 2023 کے ساتھ درج ذیل ہوم سیریز کی میزبانی پاکستان کو کرنی ہے:

- سال 2021 میں پاکستان کو جنوبی افریقہ، نیوزی لینڈ، انگلینڈ اور ویسٹ انڈیز کی میزبانی کرنی ہے
- سال 2022 میں پاکستان کو آسٹریلیا، انگلینڈ اور نیوزی لینڈ کی میزبانی کرنی ہے
- سال 2023 کے ایف ٹی پی ای بھی کنفرم ہونا باقی ہیں

وسیم خان، چیف ایگزیکٹو پی سی بی:

پاکستان کرکٹ بورڈ کے چیف ایگزیکٹو وسیم خان کا کہنا ہے کہ کوویڈ 19 کے باوجود یہ پاکستان کرکٹ کے لیے ایک دلچسپ وقت ہے، انٹرنیشنل کرکٹ کی پاکستان میں واپسی سے بڑے اور نامور اسپورٹس نیٹ ورک پاکستان کرکٹ کی طرف متوجہ ہوئے اور یہی وجہ ہے کہ وہ اپنے نیٹ ورک پر پاکستان کرکٹ کے میچز کو نشر کرنے کے خواہشمند ہیں۔

وسیم خان نے کہا کہ یہ پاکستان کرکٹ کے لیے بہت بڑا کارنامہ ہے کہ ہم دنیا کے معروف اسپورٹس براڈ کاسٹرز کے ساتھ پارٹنرشپ کرنے میں کامیاب ہو گئے ہیں کیونکہ اس سے دنیا بھر میں موجود کرکٹ فیئرز کو پاکستان کرکٹ ٹیم کے میچز کی کوریج ملے گی۔

انہوں نے مزید کہا کہ پی سی بی نے ایک واضح اور جامع حکمت عملی کے ساتھ میڈیا رائٹس سے متعلق پارٹنرشپ کی ہیں، ایچ بی ایل پی ایس ایل 2023 تک دنیا کے بڑے اور معروف کرکٹرز پاکستان میں کرکٹ کھیلنے آرہے ہیں اور یہی وجہ ہے کہ دنیا کے نامور براڈکاسٹرز ان لمحات کی کوریج کرنا چاہتے ہیں۔

وسیم خان نے کہا کہ دنیا کے معروف براڈکاسٹرز کی پاکستان کرکٹ کی کوریج کے لیے دلچسپی ظاہر کرتی ہے کہ پاکستان کرکٹ دنیا کے لیے ایک پرکشش پراڈکٹ ہے اور ہم اپنے پراڈکٹ کو مزید بہتر بنانا چاہتے ہیں۔

**برائن بینڈرسن، ڈائریکٹر کرکٹ اسکائے اسپورٹس:**

اسکائے اسپورٹس کے ڈائریکٹر کرکٹ برائن بینڈرسن کا کہنا ہے کہ جنوبی افریقہ کے خلاف سیریز سے شروع ہونے والی پاکستان کرکٹ کے ساتھ اس پارٹنرشپ پر وہ بہت خوش ہیں، اس شراکت داری کے ذریعے انہیں ایچ بی ایل پاکستان سپر لیگ اور انگلینڈ کی مینز اور ویمنز کرکٹ ٹیموں کے دورہ پاکستان کی کوریج کا بھی موقع ملے گا۔

انہوں نے کہا کہ اس اعلان سے اسکائے اسپورٹس سال 2021 میں بھی اپنے ناظرین کے لیے کرکٹ کی بلا تعطل نشریات جاری رکھے گا۔

**صوفی میلوئی، چیف ایگزیکٹو آفیسر اسکائے نیوزی لینڈ:**

اسکائے نیوزی لینڈ کی چیف ایگزیکٹو آفیسر صوفی میلوئی کا کہنا ہے کہ ہم اسکائے اسپورٹس کی ایک شاندار کرکٹ لائن اپ میں پاکستان کرکٹ کا اضافہ کرنے پر بہت خوش ہیں۔ انہوں نے کہا کہ ہمارے صارفین بہترین کرکٹ مقابلے دیکھنا چاہتے ہیں اور ہمیں خوشی ہے کہ ہمیں دوہزار اکیس اور اس کے بعد پاکستان کرکٹ کی کوریج کی اجازت مل گئی ہے۔

**ٹوڈامیرز، ولوٹی وی ایس وی پی آپریشنز:**

ولوٹی وی کے ایس وی پی آپریشن ٹوڈا مائر کا کہنا ہے کہ ولوٹی وی کا مقصد امریکہ اور کینیڈا میں موجود کرکٹ فیئرز کو کرکٹ کی کورٹیج فراہم کرنا ہے اور انہیں خوشی ہے کہ وہ یہاں موجود فیئرز کو اب ایچ بی ایل پی ایس ایل سمیت پاکستان کرکٹ کی کورٹیج بھی فراہم کر سکیں گے۔

**مائیکل لوک ٹونگ، ڈائریکٹر انٹرنیشنل نیٹ ورکس اینڈ میڈیا آپریشنز:**

ڈائریکٹر انٹرنیشنل نیٹ ورکس اینڈ میڈیا آپریشنز مائیکل لوک ٹونگ کا کہنا ہے کہ فلو اسپورٹس پاکستان کرکٹ کے ساتھ اس نئے معاہدے پر بہت خوش ہیں، معاہدے کے مطابق ہم کیرئیر میں ایچ بی ایل پی ایس ایل اور پاکستان کے ہوم میچز نشر کر سکتے ہیں۔ انہوں نے کہا کہ اس خطے میں پاکستان کرکٹ کی بہت پذیرائی کی جاتی ہے اور ہمیں خوشی ہے کہ ہم پاکستان کرکٹ کے ساتھ پارٹنرشپ کر رہے ہیں۔

-ENDS-

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

## **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and

pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

**HELP PREVENT CORONAVIRUS**

-  WASH HANDS
-  KEEP THE DISTANCE
-  AVOID CROWD
-  WEAR MASK
-  COUGH IN THE ELBOW
-  KEEP HYDRATED
-  STAY AT HOME

**National Team Partners**      **Domestic Partners**      **Broadcast Partners**

   |  |  

**PCB Headquarters**  
Gaddafi Stadium, Ferozpur Road Lahore, Pakistan, PO Box 54000  
Tel: +92 42 35717231-4

 [pcb.com.pk](http://pcb.com.pk)     [/PakistanCricketBoard](https://www.facebook.com/PakistanCricketBoard)     [/TheRealPCB](https://twitter.com/TheRealPCB)     [/TheRealPCB](https://www.instagram.com/TheRealPCB)     [/PakistanCricketOfficial](https://www.youtube.com/PakistanCricketOfficial)